

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīśaṅkarācārya viracitaṃ
॥ *śrīviṣṇupādādikeśāntavarṇanastotram* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīviṣṇupādādikeśāntavarṇanastotram ॥

lakṣmībharturbhujāgre kṛtavasati sitaṃ
yasya rūpaṃ viśālaṃ
nīlādrestuṅgaśṛṅgasthitamiva rajanī-
nāthabimbaṃ vibhāti |
pāyānnaḥ pāñcajanyaḥ sa sakuladitija-
trāsanaīḥ pūrayansvaiḥ
nidhvānairnīradaughadhvaniparibhavada-
rambaraṃ kamburājāḥ || 1 ||

āhuryasya svarūpaṃ kṣaṇamukhamakhilaṃ
sūrayaḥ kālametaṃ
dhvāntasyaikāntamantaṃ yadapi ca paramaṃ
sarvadhāmnāṃ ca dhāma |
cakraṃ taccakrapāṇerditijatanugala-
draktadhārāktadhāraṃ
śāśvano viśvavandyaṃ vitaratu vipulaṃ
śarma gharmāṃśu śobham || 2 ||

avyānnirghātaghoro haribhujapavanā-
marśanādhmātamūrteḥ
asmānvismeranetratrīdaśanutivacaḥ
sādhukāraiḥ sutāraḥ |
sarvaṃ saṃhartumicchorarikulabhuvanaṃ
sphāravisphāranādaḥ
samyatkalpāntasindhau śarasalilaghaṭā-
vārmucaḥ kārmukasya || 3 ||

jīmūtaśyāmabhāsā muhurapi bhagava-
dbāhunā mohayanti
yuddheśūddhūyamānā jhaṭiti taḍidivā-
lakṣyate yasya mūrthiḥ |
so'sistrāsākulākṣatrīdaśarīpuvapu-
śśoṇitāsvādadrpto
nityānandāya bhūyānmadhumathanamano-
nandako nandako naḥ || 4 ||

kamrākārā murāreḥ karakamalatale-
nānurāgādgrhītā
samyagvṛttā sthitāgre sapadi na sahate
darśanam yā pareṣām |
rājantī daityajīvāsavamadamuditā
lohitālepanārdrā
kāmaṃ dīptāṃśukāntā pradiśatu dayite-
vāsya kaumodakī naḥ || 5 ||

yo viśvaprāṇabhūtastanurapi ca hare-
ryānaketusvarūpo
yaṃ sañcintyaiva sadyaḥ svayamuragavadhū-
vargagarbhāḥ patanti |
cañcaccāṇḍorutuṇḍatruṭitaphaṇivasā-
raktapañkāñkitāsyam
vande chandomayaṃ taṃ khagapatimamala-
svarṇavarṇam suparṇam || 6 ||

viṣṇorviśveśvarasya pravaraśayanakṛ-
tsarvalokaikadhartā
so'nantaḥ sarvabhūtaḥ pṛthuvimalayaśāḥ
sarvavedaiśca vedyāḥ |
pātā viśvasya śaśvatsakalasararipu-
dhvaṃsanaḥ pāpahantā
sarvajñāḥ sarvasākṣī sakalaviṣabhayā-
tpātu bhogīśvaro naḥ || 7 ||

vāgbhūgauryādibhedairviduriha munayo
yāṃ yādīyaiśca puṃsām
kāruṇyārdraiḥ kaṭākṣaiḥ sakṛdapi patitaiḥ
sampadaḥ syuḥ samagrāḥ |
kundendusvacchamandasmitamadhuramukhā-
mbhoruhāṃ sundarāṅgīṃ
vande vandyāmaśeṣairapi murabhiduro-
mandirāmindirāṃ tām || 8 ||

yā sūte sattvajālam sakalamapi sadā
sannidhānena puṃso
dhatte yā sattvayogāccaramacaramidaṃ

bhūtaye bhūtajālam |
dhātrīm sthātrīm janitrīm prakṛtimavikṛtiṃ
viśvaśaktiṃ vidhātrīm
viṣṇorviśvātmanastām vipulaguṇamayīm
prāṇanāthām praṇaumi || 9 ||

yebhyo'sūyadbhiruccaiḥ sapadi padamuru
tyajyate daityavargaiḥ
yebhyo dhartuṃ ca mūrdhnā sprhayati satataṃ
sarvagīrvāṇavargaḥ |
nityaṃ nirmūlayeyurnicitataramamī
bhaktinighnātmanām naḥ
padmākṣasyāṅghripadmadvayatalanilayāḥ
pāṃsavaḥ pāpapaṅkam || 10 ||

rekhāḥ lekhābhivandyāścaraṇatalagatā-
ścakramatsyādirūpāḥ
snigdhaḥ sūkṣmāḥ sujātā mṛdulalitatarā-
kṣāmasūtrāyamāṇāḥ |
dadyurno maṅgalāni bhramarabharajuṣā
komalenābdhijāyāḥ
kamreṇāmreḍyamānā kisalayamṛdunā
pāṇinā cakrapāṇeḥ || 11 ||

yasmādākrāmato dyāṃ garuḍamaṇiśilā-
ketudaṇḍāyamānā-
dāścyotantī babhāse surasaridamalā
vaijayantīva kāntā |
bhūmiṣṭho yastathānyo bhuvanagrḥhabṛha-
tstambhaśobhāṃ dadhānaḥ |
pātāmetau payojodaralalitatalau
paṅkajākṣasya pādau || 12 ||

ākrāmadbhyāṃ trilokīmasurasurapatī
tatkṣaṇādeva nītau
yābhyāṃ vairocanīndrau yugapadapi vipa-
tsampadorekadhāma |
tābhyāṃ tāmrodarābhyāṃ muhuraḥamajita-
syāñcitābhyāmubhābhyāṃ

prājyaīśvaryaṇpradābhyāṃ praṇatimupagataḥ
pādapaṅkeruhābhyām ॥ 13 ॥

yabhyo varṇaścaturthaścaramata udabhū-
dādisarge prajānāṃ
sāhasrī cāpi saṅkhyā prakāṣamabhihitā
sarvavedeṣu yeṣāṃ |
vyāptā viśvambharā yairativitatatano-
rviśvamūrtervirājo
viṣṇostebhyo mahadbhyaḥ satatamapi namo-
'stvaṅghripaṅkeruhebhyaḥ ॥ 14 ॥

viṣṇoḥ pādadvayāgre vimalanakhamaṇi-
bhrājītā rājate yā
rājīvasyeva ramyā himajalakaṇikā-
laṅkṛtāgrā dalālī |
asmākaṃ vismayārhanānyakhilamunijana-
prārthanīyāni seyaṃ
dadyādādyā'navadyā tatiratirucirā
maṅgalānyaṅgulīnām ॥ 15 ॥

yasyāṃ dr̥ṣṭvāmalāyāṃ pratikṛtimamarāḥ
svāṃ bhavantyaṅnamantaḥ
sendrāḥ sāndrīkṛterṣyāstvaparasukulā-
śaṅkayā'taṅkavantaḥ |
sā sadyaḥ sātirekāṃ sakalasukhakarīṃ
sampadaṃ sādhayennaḥ
cañcaccārvaṃśucakrā caraṇanalinayo-
ścakrapāṇernakhālī ॥ 16 ॥

pādāmbhojanmasevāsamavanatasura-
vrātabhāsvatkirīṭa-
pratyuptocāvacaśmapravarakaragaṇai-
ścitritam yadvibhātī |
namrāṅgāṇāṃ harerno haridupalamahā-
kūrmasaundaryahāri-
cchāyaṃ śreyāḥ pradāyi prapadayugamidaṃ
prāpayetpāpamantam ॥ 17 ॥

śrīmatyau cāruvṛtte karaparimalanā-
nandahr̥ṣṭe ramāyāḥ
saundryāḍhyendranīlopalaracitamahā-
daṇḍayoḥ kānticore |
sūrīndraiḥ stūyamāne surakulasukhade sūditārātisaṅghe
jaṅghe nārāyaṇīye muhurapi jayatā-
masmadam̐ho harantyaḥ || 18 ||

samyak sāhyam̐ vidhātum̐ samamapi satatam̐
jaṅghayoḥ khinnayorye
bhārībhūtorudaṇḍadvayabharaṇakṛto-
ttambhabhāvaḥ bhajete |
cittādarśam̐ nidhātum̐ mahitamiva satām̐
te samudgāyamāne
vṛttākāre vidhattām̐ hr̥di mudamajita-
syānīśam̐ jānunī naḥ || 19 ||

devo bhītim̐ vidhātuḥ sapadi vidadhatau
kaitabhākhyam̐ madhum̐ yā-
vāropyārūdhagarvāvadhījaladhi yayo-
reva daityau jaghāna |
vṛttāvanyonyatulyau caturamupacayam̐
bibhratāvabhranīlā-
vūrū cārū harestau mudamatiśayinīm̐
mānase no vidhattām̐ || 20 ||

pītena dyotate yaccaturaparihite-
nāmbareṇātyudāram̐
jātālāṅkārayogam̐ jalamiva jaladhe-
rvāḍavāgniprabhābhiḥ |
etatpātityadānno jaghanamatighanā-
denaso mānanīyam̐
sātatyenaiva cetoviśayamavatara-
tpātu pītāambarasya || 21 ||

yasyā dāṁnā tridhāmno jaghanakalitayā
bhrājate'ṅgam̐ yathābdheḥ
madhyastho mandarādrirbhujagapatimahā-
bhogasaṁnaddhamadhyah |

kāñcī sā kāñcanābhā maṇivarakiraṇai-
rullasadbhiḥ pradīptā
kalyāṇ kalyāṇadātrīṃ mama matimaniśaṃ
kamrarūpā karotu || 22 ||

unnamraṃ kamramuccairupacitamudabhū-
dyatra patrairvicitraiḥ
pūrvam gīrvāṇapūjyaṃ kamalajamadhupa-
syāspadam tatpayojam |
tasminnīlāśmanīlaistaralarucijalaiḥ
pūrite kelibuddhyā
nālīkākṣasya nābhīsarasi vasatu na-
ścittahaṃsaścirāya || 23 ||

pātālam yasya nālam valayamapi diśāṃ
patrapaṅktīṃ nagendrān
vidvāṃsah kesarālīrviduriha vipulāṃ
karṇikāṃ svarṇaśailam |
bhūyādgāyatsvayambhūmadhukarabhavanam
bhūmayam kāmadam no
nālīkam nābhipadmākarabhavamuru ta-
nnāgaśabdasya śaureḥ || 24 ||

kāntyambhaḥ pūrapūrṇe lasadasitavalī-
bhaṅgabhāsvattaraṅge
gambhīrākāranābhīcaturataramahā-
vartaśobhinyudāre |
krīdatvānaddhahemodaranalinamahā-
vādavāgniprabhāḍhye
kāmam dāmodarīyodarasalilanidhau
cittamatsyaściraṃ naḥ || 25 ||

nābhīnālīkamūlādadhikaparimalo-
nmohitānāmalīnāṃ
mālā nīleva yāntī sphurati rucimatī
vaktrapadmonmukhī yā |
ramyā sā romarājirmahitarucimatī
madhyabhāgasya viṣṇoḥ

cittasthā mā viramṣīcciratararamucitāṃ
sādhayantī śrīyaṃ naḥ || 26 ||

ādau kalpasya yasmātprabhavati niyataṃ
viśvametaadvikalpaiḥ
kalpānte yasya cāntaḥ praviśati sakalaṃ
sthāvaram jaṅgamaṃ ca |
atyantācintyamūrteściratararamajita-
syāntarikṣasvarūpe
tasminnasmākamantaḥkaraṇamatimudā
krīḍatātkroḍabhāge || 27 ||

saṃstīrṇaṃ kaustubhāṃśuprasarakisalaya-
irmugdhamuktāphalādhyam
śrīvatsollāsi phullaprativanavanamā-
lāṃśurājadbhujāntam |
vakṣaḥ śrīvṛkṣakāntaṃ madhukaranikara-
śyāmalaṃ śārṅgapāṇeh
saṃsārādhvaśramāntairupavanamiva ya-
tsevitam tatprapadye || 28 ||

kāntaṃ vakṣo nitāntaṃ vidadhadiva galaṃ
kālimā kālaśatroḥ
indorbimbaṃ yathāñko madhupa iva taro-
rmañjarīṃ rājate yaḥ |
śrīmānnityaṃ vidheyādaviralamilitaḥ
kaustubhaśrīpratānaiḥ
śrīvatsaḥ śrīpateḥ sa śriya iva dayito
vatsa uccaiḥ śrīyaṃ naḥ || 29 ||

sambhūyāmbhodhimadhyātsapadi sahajayā
yaḥ śriyā saṃnidhatte
nīle nārāyaṇoraḥ sthalagaganatale
hāratāropasevye |
āśāḥ sarvāḥ prakāśā vidadhadapidadha-
ccātmabhāsānyatejāṃ-
syāścaryasyākaro no dyumaṇiriva maṇiḥ
kaustubhaḥ so'stu bhūtyai || 30 ||

yā vāyāvānukūlyātsarati maṇirucā
bhāsamānā samānā
sākaṃ sākampamaṃse vasati vidadhati
vāsubhadraṃ subhadram |
sāraṃ sāraṅgasaṅghairmukharitakusumā
mecakāntā ca kāntā
mālā mālālitāsmāna viramatu sukhai-
ryojayanti jayanti || 31 ||

hārasyoruprabhābhiḥ prativanavanamā-
lāṃśubhiḥ prāṃśubhiryat
śrībhiścāpyaṅgadānāṃ śabalitarucibhi-
rniṣkabhābhiṣca bhāti |
bāhulyeneva baddhāñjalipuṭamajita-
syābhiyācāmahe tad
bandhārtiṃ bādhatāṃ no bahuvihatikarīṃ
bandhuraṃ bāhumūlam || 32 ||

viśvatrāṇaikadīkṣāstadanugūṇagūṇa-
kṣatranirmāṇadakṣāḥ
kartāro durnirūpāḥ sphuṭaguruyaśasāṃ
karmaṇāmadbhutānām |
śārṅgaṃ bāṇaṃ kṛpāṇaṃ phalakamarigade
padmaśaṅkhau sahasraṃ
bibhrāṇāḥ śastrajālaṃ mama dadatu hare-
rbāhavo mohahānim || 33 ||

kaṇṭhākalpodgatairyāḥ kanakamayalasa-
tkuṇḍalosrairudārai-
ruddyotaiḥ kaustubhasyāpyurubhirupacita-
ścitravarṇo vibhāti |
kaṇṭhāśleṣe ramāyāḥ karavalayapadai-
rmudrite bhadrarūpe
vaikuṇṭhīye'tra kaṇṭhe vasatu mama matiḥ
kuṇṭhabhāvamaṃ vihāya || 34 ||

padmānandapradātā parilasadarūṇa-
śrīparītāgrabhāgaḥ
kāle kāle ca kambupravaraśaśadharā-

pūrane yaḥ pravīṇaḥ |
vaktrākāśāntarasthastirayati nitarāṃ
dantatāraughaśobhāṃ
śrībharturdantavāsodyumaṇiraghatamo-
nāśanāyāstvasau naḥ || 35 ||

nityaṃ snehātirekānnijakamituralaṃ
viprayogākṣamā yā
vaktrendorantarāle kṛtavasatirivā-
bhāti nakṣatrarājīḥ |
lakṣmīkāntasya kāntākṛtirativilasa-
nmugdhamuktāphalaśrīḥ
dantālī santataṃ sā natinutiniratān
rakṣatādakṣatā naḥ || 36 ||

brahmanbrahmaṇyajihmāṃ matimapi kuruṣe
deva sambhāvaye tvāṃ
śambho śakra trilokīmavasi kimamarai-
rnāradādyāḥ sukhaṃ vaḥ |
itthaṃ sevāvanamraṃ suramuninikaraṃ
vikṣya viṣṇoḥ prasanna-
syāsyendorāsravantī varavacanasudhā
hlādayenmānasaṃ naḥ || 37 ||

karṇasthasvarṇakamrojvalamakaramahā-
kuṇḍalaprotadīpya-
nmāṇīkyāśrīpratānaiḥ parimilitamali-
śyāmalaṃ komalaṃ yat |
prodyatsūryāṃśurājanmarakatamukurā-
kāracoraṃ murāreḥ
gādhāmāgāminīṃ no gamayatu vipadaṃ
gaṇḍayormaṇḍalaṃ tat || 38 ||

vaktrāmbhoje lasantaṃ muhuradharamaṇiṃ
pakvabimbābhirāmaṃ
drṣṭvā daṣṭuṃ śukasya sphuṭamavatarata-
stuṇḍadaṇḍāyate yaḥ |
ghoṇaḥ śoṇīkṛtātmā śravaṇayugalasa-
tkuṇḍalosrairmurāreḥ

prāṇākhyasyānilasya prasaraṇasaraṇiḥ
prāṇadānāya naḥ syāt || 39 ||

dikkālau vedayantau jagati muhurimau
sañcarantau ravīndū
trailokyālokadīpāvabhidadhati yayo-
reva rūpaṃ munīndrāḥ |
asmānabjaprabhe te pracuratarakṛpā-
nirbharaṃ prekṣamāṇe
pātāmātāmraśuklāsitarucirucire
padmanetrasya netre || 40 ||

lakṣmākārālakālisphuradalikaśaśā-
nīkārdhasandarśamīla-
nnetrāmbhojaprabodhotsukanibhṛtatarā-
līnabhṛṅgacchadābhe |
lakṣmīnāthasya lakṣyīkṛtavibudhagaṇā-
pāṅgabāṇāsanārdha-
cchāye no bhūtibhūriprasavakuśalate
bhrūlate pālayetām || 41 ||

pātātpātālapātātpatagapatigate-
rbhrūyugaṃ bhugnamadhyam
yeneṣaccālitenā svapadaniyamitāḥ
sāsūrā devasaṅghāḥ |
nṛtyallālāṭaraṅge rajanikaratano-
rardhakhaṇḍāvadāte
kālavyāladvayam vā vilasati samayā
bālikāmātaram naḥ || 42 ||

rūkṣasphārekṣucāpacyutaśaranikara-
kṣīṇalakṣmīkaṭākṣa-
protp hullatpadmamālāvilasitamahita-
sphāṭikaiśānaliṅgam |
bhūyādbhūyo vibhūtyai mama bhuvanapate-
rbhrūlatādvandvamadhyā-
duttham tatpuṇḍramūrdhvaṃ janimaraṇatamaḥ
khaṇḍanam maṇḍanam ca || 43 ||

pīṭhībhūtālakānte kṛtamukuṭamahā-
devaliṅgapraṭiṣṭhe
lālāte nāṭyaraṅge vikaṭataratate
kaiṭabhāreścirāya |
prodghāṭyaivātmatandrīprakatapaṭakuṭīm
prasphurantīm sphuṭāṅgam
paṭvīyaṃ bhāvanākhyāṃ caṭulamatinatī
nāṭikāṃ nāṭayennaḥ || 44 ||

mālālīvālidhāmnaḥ kuvalayakalitā
śrīpateḥ kuntalālī
kālindyāruhya mūrdhno galati haraśiraḥ
svardhunīspardhayā nu |
rāhurvā yāti vaktraṃ sakalaśaśikalā-
bhrāntilolāntarātmā
lokairālocyate yā pradiśatu sakalaiḥ
sā'khilaṃ maṅgalaṃ naḥ || 45 ||

suptākārāḥ prasupte bhagavati vibudhai-
rapyadrṣṭasvarūpā
vyāptavyomāntarālāstaralarucijalā-
rañjitāḥ spaṣṭabhāsaḥ |
dehacchāyodgamābhā ripuvapuraguru-
ploṣaroṣāgnidhūmyāḥ
keśāḥ keśidviṣo no vidadhatu vipula-
kleśapāśapraṇāśam || 46 ||

yatra pratyuptaratnapravaraparilasa-
dbhūrirociḥ pratāna-
sphūrtyā mūrtirmurārerdyumaṇiśatacita-
vyomavaddurnirīkṣyā |
kurvatpārepayodhi jvaladakṛtamahā-
bhāsvadaurvāgniśaṅkāṃ
śaśvannaḥ śarma diśyātkalikaluṣatamaḥ
pāṭanaṃ tatkirīṭam || 47 ||

bhrāntvā bhrāntvā yadantastribhuvanagurura-
pyabdakoṭīranekāḥ
gantum nāntam samartha bhramara iva puna-

rnābhinālīkanālāt |
unmajjannūrjitaśrīstribhuvanamaparaṃ
nirmame tatsadrkṣaṃ
dehāmbhodhiḥ sa deyānniravadhiramṛtaṃ
daityavidveṣiṇo naḥ || 48 ||

matsyaḥ kūrmo varāho narahariṇapati-
rvāmano jāmadagnyaḥ
kākutsthaḥ kaṃsaghātī manasijavijayī
yaśca kalkībhaṣyaṇ |
viṣṇoraṃśāvatārā bhuvanahitakarā
dharmasaṃsthāpanārthāḥ
pāyāsurmāṃ ta ete gurutarakarūṇā-
bhārakhinnāśayā ye || 49 ||

yasmādvāco nivṛttāḥ samamapi manasā
lakṣaṇāmīkṣamāṇāḥ
svarthālābhātparārthavyapagamakathana-
ślāghino vedavādāḥ |
nityānandaṃ svasaṃvinniravadhimamṛtaṃ
svāntasaṅkrāntabimba-
cchāyāpattiyāpi nityaṃ sukhayati yamino
yattadavyānmaho naḥ || 50 ||

ā pādādā ca śīrṣṇo vapuridamanaghaṃ
vaiṣṇavaṃ yaḥ svacitte
dhatte nityaṃ nirastākhilakalikaluṣe
santatāntaḥ pramodaḥ |
juhvajjihvākṛśānau haricaritahaviḥ
stotramantrānupāṭhaiḥ
tatpādāmbhoruhābhyāṃ satatamapi nama-
skurmahe nirmalābhyām || 51 ||

modātpādādikeśastutimiti racitāṃ
kīrtayitvā tridhāmnaḥ
pādābjadvandvasevāsamayanatamati-
rmastakenānamedyaḥ |
unmucyaivātmanainonicayakavacakaṃ
pañcatāmetya bhānoḥ

*bimbāntargocaram sa praviśati paramā-
nandamātmavarūpam || 52 ||*

|| iti śrīviṣṇupādādikēśāntavarṇanastotraṃ samāptam ||